

Врз основа на член 23 став 10 од Законот за јавни набавки (Сл.Весник 24/19)
АД ЕСМ подружница Енергетика Скопје, објавува:

ЈАВЕН ПОВИК бр. 01/Q3 - 2025
за прибирање на понуди за набавка на природен гас

Акционерско друштво за
производство на електрична енергија,
ЕЛЕКТРАНИ НА СЕВЕРНА МАКЕДОНИЈА,
во државна сопственост,
Подружница ЕНЕРГЕТИКА - Скопје
Бр. 11-1081/5
12.06. 2025 год.
СКОПЈЕ

1. ОПШТИ ОДРЕДБИ

1.1 Договорен орган по Јавен повик бр.01/Q3-2025 се:

- АД ЕСМ Подружница Енергетика Скопје, со седиште на ул. 16-та Македонска бригада бр.18 Скопје - Гази Баба, ЕИС код 33XADELEMSKOPJEI.

1.2 Предмет на набавка е **природен гас** со следните технички карактеристики:

Хемиски состав, mol %

Метан (C1)	минимум 75
Азот (N2)	максимум 6
Јаглерод диоксид (CO2)	максимум 3

Бруто (горна)калориска вредност

Максимална 13,67 kWh/m³

Минимум 10,17 kWh/m³

Вобе индекс

Максимална 16,33 kWh/m³

Минимум 13,07 kWh/m³

Точка на росење на водата

Не повисока од минус 8 степени Целзиусови при притисок од 39,2barg

Температура на природен гас

од +0° C до +50° C

Горенаведените референтни услови за температура, притисок и влажност што треба да се користат за мерење и пресметки на природен гас се 273,15 K (=0 °C) и 101,325 kPa (=1,01325 бари(апсолутен)) за вистински сув гас.

1.3 Продавачот е должен да достави Сертификат за квалитет на природен гас на прекугранична излезна точка ГМС Кустендил/ Жидилово најдоцна до 10 работни дена по завршување на месецот на испорака.

1.4 Период на набавката од 01.07.2025 (06:00h CET) до 01.10.2025 (06:00h CET), во количини од:

Табела 1

01.07.2025 (06:00h CET) – 01.10.2025 (06:00h CET)	
Количини	MWh
минимална количина	7.504
ранг на дневни најави (од-до)	0 - 320

1.5 Бараните количини на испорака се со флексибилен датум, со можност за еднодневни еднократни испораки, согласно наведениот ранг.

1.6 Купувачот авансно ги плаќа минималните месечни количини, на шест сукцесивни периоди.

1.7 Точка на испорака: главна мерна станица (ГМС) Жидилово.

1.8 Финансиско обезбедување на понудата: Понудувачот е должен да достави банкарска гаранција/ депозит заедно со Понудата во висина од 16.321,00 EUR, во денарска противвредност од 1.003.753,00 MKD.

1.8.1 Доказот за уплатен депозит се доставува заедно со Понудата.

1.8.2 Депозитот се уплаќа на следната банкарска сметка:

- налогопримач: АД ЕСМ ПОДРУЖНИЦА ЕНЕРГЕТИКА
- MK0720001317827636 EUR, или 200001230502028 MKD,
- депонент на Стопанска Банка АД Скопје,
- IBAN MK0720001317827636 (EUR)
- SWIFT STOBMK2X
- со назнака депозит за обезбедување на понуда по Јавен Повик 01/Q3-2025.

1.8.3 Банкарската гаранција на понудата, треба да биде неотповиклива, безусловна, без право на приговор и наплатлива на прв повик.

1.8.4 Банкарската гаранција на понудата се доставува во електронска SWIFT форма заедно со Понудата.

1.8.5 Финансиското обезбедување на понудата е со важност до 03.07.2025 година и истото се враќа на Понудувачите најдоцна до 04.07.2025 година.

1.8.6 Финансиското обезбедување на понудата може да се наплати, односно трајно се задржуваат депонираните средства, доколку Понудувачот:

- ја повлече својата понуда пред истекот на периодот на нејзината важност,
- не го потпише договорот или
- не обезбеди Банкарска гаранција или депозит за квалитетно извршување на договорот.

1.9 Понудата не е делива.

1.10 Повикот е јавен со право на учество на сите домашни и странски правни лица кои поседуваат валидни лиценци за трговија и снабдување со природен гас.

1.11 Рокот за доставување на првични понуди по Јавниот Повик бр.01/Q3-2025 е на 17.06.2025 година, во период од 09:00 до 09:30 часот (СЕТ) на е-маил адреса: anabela.tegovska@elem.com.mk.

2 СОДРЖИНА НА ПОНУДАТА

2.1 Понудата се доставува на Образец бр.1 даден во прилог на Јавен повик бр.01/Q3-2025.

2.2 Изјава од одговорното лице на понудувачот дека во целост ги прифаќа условите од Јавниот Повик бр.01/Q3-2025 и дека во цената се вкалкулирани сите царински давачки, такси и други дополнителни трошоци кои може да произлезат.

2.3 Со Понудата се доставува:

- Потпишан модел на договор
- Тековна состојба или соодветен документ издаден од надлежен орган
- Потврда за регистрирана дејност (образец ДРД) како доказ дека е регистриран како физичко или правно лице за вршење на дејноста поврзана со предметот на договорот по Јавниот Повик или валидна лиценца за трговија или снабдување со природен гас согласно со прописите на земјата каде што е регистриран.

2.4 Предмет на евалуација на понудите: **најниска цена** изразена во апсолутна вредност ЕУР/MWh, изразена на 2 (две) децимални места.

2.5 Понудената цена се однесува за целиот период на испорака.

2.6 Услови на плаќање: Купувачот ги плаќа минималните месечни количини на природен гас авансно, по доставена профактура од страна на продавачот. Плаќањето и доставувањето на профактурите ќе биде согласно календарот даден во табела бр.2, во 6 (шест) сукцесивни периоди:

Табела 2

Период	Датум на доставување/плаќање
01.07-15.07.2025	24.06.2025
16.07-31.07.2025	14.07.2025
01.08-15.08.2025	29.07.2025
16.08-31.08.2025	13.08.2025
01.09-15.09.2025	28.08.2025
16.09-30.09.2025	11.09.2025

2.7 Износот во профактурата претставува производ од минималната количини за периодот (K_p) помножено со цената (C):

$$I_p = K_p * C$$

I_p – износ на профактура

K_p – минимална количина за периодот

Минималната количина за периодот (K_p) претставува количник од минималната количина поделена со бројот на денови за кој се врши набавката (92 ден) помножено со бројот на денови во периодот за кој се издава профактурата:

$$K_p = (K / n_m) * n_p$$

K_p – минимална количина за периодот

K – минимална количина

n_m – број на денови за кој се врши набавката

n_p – број на денови за периодот

2.8 Продавачот се обврзува во рок од 10 дена по истекот на месецот да достави конечни фактури, заедно со пресметка за номинираната/ потврдена количина и цена на природен гас.

2.9 Износот на конечната фактура ќе претставува производот на номинираната/ потврдена количина на природен гас за соодветниот месец (K_m) и цената на природниот гас (C), и се пресметува по следнава формула:

$$I = K_m * C$$

каде што:

I – вкупен износ на конечната фактура

K_m – номинирани/ потврдена количини за месецот m

C – цена на природен гас

2.10 Во случај на позитивна разлика помеѓу потврдените месечни номинации и платените минимални количини, финансиското порамнување ќе се изврши во конечната фактура за соодветниот месец.

2.11 Во случај на негативна разлика помеѓу потврдените месечни номинации и платените минимални количини, за непреземените количини до нивото на минимална месечна количина финансиското порамнување ќе се изврши во конечната фактура за соодветниот месец, при што повеќе платениот износ му се враќа на Купувачот, најдоцна до дваесет и првиот ден (21) во наредниот месец.

2.12 Пресметката на денарската противвредност на профактурата и конечната фактура ќе се врши по средниот курс на НБРСМ на датумот на издавање на профактурата/ конечната фактура.

2.13 Финансиско обезбедување за квалитетно извршување на договорот: Продавачот е должен најдоцна до 18.06.2025 година, до 12:00h CET, да достави банкарска гаранција/ депозит за квалитетно извршување на договорот за купопродажба на природен гас АД ЕСМ Подружница Енергетика Скопје, со важност од 01.07.2025 до 22.10.2025 година, на износ од 55.492,00 EUR, во денарска противвредност од 3.412.762,00 MKD.

2.13.1 Доколку Понудувачот не достави банкарска гаранција/ депозит за квалитетно извршување на договорот до 19.06.2025, до 12:00 часот CET, Купувачот ќе ја реализира банкарската гаранција на Понудата, односно нема да го врати депозитот кој служи за обезбедување на Понудата.

2.13.2 Банкарската гаранција, треба да биде неотповиклива, безусловна, без право на приговор и наплатлива на прв повик.

2.13.3 Финансиското обезбедување за квалитетно извршување на договорот се враќа на Понудувачот најдоцна до 23.10.2025.

2.13.4 Финансиското обезбедување за квалитетно извршување на договорот ќе се наплати доколку Понудувачот не се придржува на условите од Договорот за купопродажба на природен гас.

2.14 Динамика на доставување на дневни номинации за потребни количини на природен гас: Д-1.

2.15 Понудувачите ќе ги снесат сите трошоци поврзани со подготовката и доставувањето на нивната понуда и Договорниот орган во ниеден случај нема да биде одговорен или должен за овие трошоци.

3. НАЧИН НА ДОСТАВУВАЊЕ НА ПОНУДИТЕ

3.1 Понудите се доставуваат на еден од следниве начини:

- Скенирани оригинали, заверени со печат и потпис од одговорното лице на компанијата на следната е-маил адреса: anabela.tegovska@elem.com.mk
- Електронски потпишани понуда и документи од овластено лице на компанијата на следната е-маил адреса: anabela.tegovska@elem.com.mk

4. ПОСТАПКА ЗА ОТВАРАЊЕ И ЕВАЛУАЦИЈА НА ПОНУДИТЕ

4.1. Постапката за прием, отворање и евалуација на понудите ќе се одвива во 3 (три) круга:

- Првична понуда
- Подобрена понуда
- Конечна понуда

4.2. Првична понуда: доставување на **17.06.2025 во период од 09:00 до 09:30 h (CET)** на е-маил адреса anabela.tegovska@elem.com.mk

4.3. Подобрена понуда: доставување на **17.06.2025 во период од 10:00 до 10:30 h (CET)** на е-маил адреса anabela.tegovska@elem.com.mk

4.4. Конечна понуда: доставување на **17.06.2025 во период од 11:00 до 11:30 h (CET)** на е-маил адреса anabela.tegovska@elem.com.mk

4.5. Важност на понудата: понудата треба да е со важност најмалку до 03.07.2025 до 15:00 часот (CET).

4.6. Известување за избор на најповолна понуда, до понудувачите кои учествувале на јавниот повик бр.01/Q3-2025 ќе се достави најдоцна до 17.06.2025 до 16:00 часот (CET).

4.7. Потпишување на договор (модел на договор даден во прилог на Јавниот Повик) најдоцна до 19.06.2025 до 15:00 часот (CET).

4.8. Доколку се појават понуди со исти цени, ќе биде избрана понудата на економскиот оператор кој прв ја доставил понудата.

4.9. Во случај на неможност да се склучи договор со понудувачот со прворангирана понуда, се избира второрангираната понуда која ги исполнува условите наведени во овој Јавен Повик.

4.10. АД ЕСМ Подружница Енергетика Скопје го задржува правото да ја поништи постапката и да не изврши избор по Јавен повик бр.01/Q3-2025.

4.11. Понудувачите имаат право на увид во Извештајот од евалуација на понудите по Јавен Повик бр.01/Q3-2025 за набавка на природен гас.

4.12. За сите прашања во врска со Јавниот Повик бр. бр.01/Q3-2025 може да се обратите на е-маил: anabela.tegovska@elem.com.mk.

АД ЕСМ ПОДРУЖНИЦА ЕНЕРГЕТИКА СКОПЈЕ

ДИРЕКТОР

Марјан Милошевски

